

Sri Shiva

Shodasopachara Puja

శ్రీ శివ షోడశోపచార పూజ

అస్మిన్ లింగే శ్రీ ఉమామహేశ్వర

స్వామినమావాహయామి స్థాపయామి | తతః ప్రాణ

ప్రతిష్ఠాపనం కరిష్యే ||

ధ్యానం -

కర్పూర గౌరం కరుణావతారం

సంసారసారం భుజగేంద్ర హారం |

సదా రమంతం హృదయారవిందే

భవం భవానీ సహితం నమామి || 1

వందే మహేశం సురసిద్ధసేవితం

దేవాంగనా గీత సునృత్య తుష్టం |

పర్యంకగం శైలసుతాసమేతం

కల్పద్రుమారణ్యగతం ప్రసన్నం || 2

ధ్యాయేన్నిత్యం మహేశం రజతగిరినిభం

చారుచంద్రావతంసం

రత్నకల్పోజ్జ్వలాంగం పరశువరమృగాభీతి హస్తం

ప్రసన్నం |

పద్మాసీనం సమంతాత్

స్తుతమమరగణైర్వ్యాఘ్రకృత్తిం వసానం

విశ్వాద్యం విశ్వవంద్యం నిఖిల భయహారం

పంచవక్తం త్రినేత్రం || 3

ప్రాణప్రతిష్ఠా -

ఓం అసునీతే పునరస్మాసు చక్షుః

పునః ప్రాణమిహ నో ధేహి భోగం |

జ్యోక్ష్మశ్యేమ సూర్యముచ్చరన్త

మనుమతే మ్మడయా నః స్వస్తి ||

అమృతం వై ప్రాణా అమృతమాపః

ప్రాణానేవ యథాస్థానముపహ్వాయతే ||

స్థిరో భవ | వరదో భవ | సుముఖో భవ |

సుప్రసన్నో భవ | స్థిరాసనం కురు ||

స్వామిన్ సర్వ జగన్నాథ

యావత్పూజాఽవసానకం |

తావత్త్వం ప్రీతి భావేన లిజ్గేఽస్మిన్ సన్నిధిం కురు

||

త్యంబకమితి స్థాపన ముద్రాం దర్శయిత్వా |

ఓం త్యంబకం యజామహే సుగంధిం పుష్టి వర్ధనం |

ఉర్వారుకమివ బంధనాన్మృత్యోర్ముక్షీయ

మాఽమృతాత్ ||

ధ్యానం -

కైలాసే కమనీయ రత్న ఖచితే కల్పద్రుమూలే

స్థితం

కర్పూర స్ఫటికేందు సుందర తనుం కాత్యాయనీ

సేవితం |

గంగోత్తుంగ తరంగ రంజిత జటా భారం కృపాసాగరం

కంఠాలంకృత శేషభూషణమహం మృత్యుంజయం
భావయే ||

ఓం శ్రీ ఉమామహేశ్వర స్వామినే నమః ధ్యాయామి
|

ఆవాహనం - (ఓం సద్యోజాతం ప్రపద్మామి)

ఓంకారాయ నమస్తుభ్యం ఓంకారప్రియ శంకర |

ఆవాహనం గృహాణేదం పార్వతీప్రియ వల్లభ ||

ఓం శ్రీ ఉమామహేశ్వర స్వామినే నమః

ఆవాహయామి |

ఆసనం - (ఓం సద్యోజాతాయై నమో నమః)

నమస్తే గిరిజానాథ కైలాసగిరి మందిర |

సింహాసనం మయా దత్తం స్వీకురుష్వ ఉమాపతే

||

శ్రీ ఉమామహేశ్వర స్వామినే నమః నవరత్న ఖచిత

హేమ సింహాసనం సమర్పయామి |

పాద్యం - (ఓం భవే భవేన)

మహాదేవ జగన్నాథ భక్తానామభయప్రద |

పాద్యం గృహాణ దేవేశ మమ సౌఖ్యం వివర్ధయ ||

శ్రీ ఉమామహేశ్వర స్వామినే నమః పాదయోః

పాద్యం సమర్పయామి |

అర్ఘ్యం - (ఓం అతి భవే భవస్వమాం)

శివాప్రియ నమస్తేస్తు పావనం జలపూరితం |

అర్ఘ్యం గృహాణ భగవన్ గాంగేయ కలశస్థితం ||

శ్రీ ఉమామహేశ్వర స్వామినే నమః హస్తయోః

అర్ఘ్యం సమర్పయామి |

ఆచమనం - (ఓం భవోద్భవాయ నమః)

వామాదేవ సురాధీశ వందితాంఘ్రి సరోరుహా |

గృహాణాచమనం దేవ కరుణా వరుణాలయ ||

శ్రీ ఉమామహేశ్వర స్వామినే నమః ముఖే

ఆచమనీయం సమర్పయామి |

మధుపర్కం -

యమాంతకాయ ఉగ్రాయ భీమాయ చ నమో

నమః |

మధుపర్కం ప్రదాస్యామి గృహాణ త్వముమాపతే

||

శ్రీ ఉమామహేశ్వర స్వామినే నమః మధుపర్కం

సమర్పయామి |

శుద్ధోదక స్నానం - (ఓం వామదేవాయ నమః)

ఓంకార ప్రీత మనసే నమో బ్రహ్మర్చితాంఘ్రయే |

స్నానం స్వీకురు దేవేశ మయానీతం నదీ జలం ||

[* నమశ్శంభవే చ మయోభవేచ నమశ్శంకరాయ

చ

మయస్కరాయ చ నమశ్శివాయ చ శివతరాయ చ

|| *]

ఓం శ్రీ ఉమామహేశ్వర స్వామినే నమః శుద్ధోదక

స్నానం సమర్పయామి |

స్నానానంతరం ఆచమనీయం సమర్పయామి |

వస్త్రం - (ఓం జ్యేష్ఠాయ నమః)

నమో నాగవిభూషాయ నారదాది స్తుతాయ చ |

వస్త్రయుగ్మం ప్రదాస్యామి పార్థివేశ్వర స్వీకురు ||

ఓం శ్రీ ఉమామహేశ్వర స్వామినే నమః

వస్త్రయుగ్మం సమర్పయామి |

(వస్త్రార్థం అక్షతాన్ సమర్పయామి)

యజ్ఞోపవీతం - (ఓం శ్రీష్టాయ నమః)

యజ్ఞేశ యజ్ఞవిధ్వంస సర్వదేవ నమస్కృత |

యజ్ఞసూత్రం ప్రదాస్యామి శోభనం చోత్తరీయకం ||

ఓం శ్రీ ఉమామహేశ్వర స్వామినే నమః

యజ్ఞోపవీతం సమర్పయామి |

(ఉపవీతార్థం అక్షతాన్ సమర్పయామి)

ఆభరణం - (ఓం రుద్రాయ నమః)

నాగాభరణ విశ్వేశ చంద్రార్థకృతమస్తక |

పార్థివేశ్వర మద్దత్తం గృహాణాభరణం విభో ||

ఓం శ్రీ ఉమామహేశ్వర స్వామినే నమః ఆభరణం

సమర్పయామి |

గంధం - (ఓం కాలాయ నమః)

శ్రీ గంధం తే ప్రయచ్ఛామి గృహాణ పరమేశ్వర |

కస్తూరి కుంకుమోపేతం శివాశ్లేష్ట భుజద్వయ ||

ఓం శ్రీ ఉమామహేశ్వర స్వామినే నమః శ్రీగంధాది

పరిమళ ద్రవ్యం సమర్పయామి |

అక్షతాన్ - (ఓం కల¹వికరణాయ నమః)

అక్షతాన్ ధవళాన్ దివ్యాన్ శాలి తుండుల

మిశ్రితాన్ |

అక్షతోసి స్వభావేన స్వీకురుష్వ మహేశ్వర ||

ఓం శ్రీ ఉమామహేశ్వర స్వామినే నమః

ధవళాక్షతాన్ సమర్పయామి |

పుష్పం - (ఓం బల¹వికరణాయ నమః)

సుగంధీని సుపుష్పాణి జాజీబిల్వార్క చంపకైః |

నిర్మితం పుష్పమాలంచ నీలకంఠ గృహాణ భో ||

ఓం శ్రీ ఉమామహేశ్వర స్వామినే నమః పుష్ప

బిల్వదళాని సమర్పయామి |

అథాంగ పూజా -

ఓం మహేశ్వరాయ నమః - పాదౌ పూజయామి |

ఓం ఈశ్వరాయ నమః - జంఘౌ పూజయామి |

ఓం కామరూపాయ నమః - జానునీ పూజయామి

|

ఓం హరాయ నమః - ఊరూ పూజయామి |

ఓం త్రిపురాంతకాయ నమః - గుహ్యం

పూజయామి |

ఓం భవాయ నమః - కటిం పూజయామి |

ఓం వ్యాఘ్రచర్మాంబరధరాయ నమః - నాభిం

పూజయామి |

ఓం కుక్షిస్థ బ్రహ్మాండాయ నమః - ఉదరం

పూజయామి |

ఓం గౌరీ మనః ప్రియాయ నమః - హృదయం

పూజయామి |

ఓం పినాకినే నమః - హస్తౌ పూజయామి |

ఓం నాగావృతభుజదండాయ నమః - భుజౌ

పూజయామి |

ఓం శ్రీకంఠాయ నమః - కంఠం పూజయామి |

ఓం విరూపాక్షాయ నమః - ముఖం పూజయామి |

ఓం త్రినేత్రాయ నమః - నేత్రాణి పూజయామి |

ఓం రుద్రాయ నమః - లలాటం పూజయామి |

ఓం శర్వాయ నమః - శిరః పూజయామి |

ఓం చంద్రమౌళయే నమః - మౌళిం పూజయామి |

ఓం అర్ధనారీశ్వరాయ నమః - తనుం పూజయామి

|

ఓం శ్రీ ఉమామహేశ్వరాయ నమః - సర్వాణ్యంగాని

పూజయామి |

ఓం నిధనపతయే నమః | ఓం నిధనపతాన్తికాయ

నమః |

ఓం ఊర్ధ్వాయ నమః | ఓం ఊర్ధ్వలిజ్గాయ నమః |

ఓం హిరణ్యాయ నమః | ఓం హిరణ్యలిజ్గాయ నమః

|

ఓం సువర్ణాయ నమః | ఓం సువర్ణలిజ్గాయ నమః |

ఓం దివ్యాయ నమః | ఓం దివ్యలిజ్గాయ నమః |

ఓం భవాయ॑ నమః | ఓం భవలి॒జ్ఞాయ॑ నమః |

ఓం శర్వాయ॑ నమః | ఓం శర్వలి॒జ్ఞాయ॑ నమః |

ఓం శివాయ॑ నమః | ఓం శివలి॒జ్ఞాయ॑ నమః |

ఓం జ్వలాయ॑ నమః | ఓం జ్వలలి॒జ్ఞాయ॑ నమః |

ఓం ఆత్మాయ॑ నమః | ఓం ఆత్మలి॒జ్ఞాయ॑ నమః |

ఓం పరమాయ॑ నమః | ఓం పరమలి॒జ్ఞాయ॑ నమః |

ఓం భ॒వాయ॑ దే॒వాయ॑ నమః

– ఓం భ॒వస్య॑ దే॒వస్య॑ ప॒త్న్యై॑ నమః |

ఓం శ॒ర్వాయ॑ దే॒వాయ॑ నమః

– ఓం శ॒ర్వస్య॑ దే॒వస్య॑ ప॒త్న్యై॑ నమః |

ఓం ఈ॒శా॑నాయ॑ దే॒వాయ॑ నమః

– ఓం ఈ॒శా॑నస్య॑ దే॒వస్య॑ ప॒త్న్యై॑ నమః |

ఓం ప॒శు॒ప॒తే॑యే దే॒వాయ॑ నమః

– ఓం ప॒శు॒ప॒తే॑యే దే॒వస్య॑ ప॒త్న్యై॑ నమః |

ఓం రు॒ద్రాయ॑ దే॒వాయ॑ నమః

– ఓం రు॒ద్రస్య॑ దే॒వస్య॑ ప॒త్న్యై॑ నమః |

ఓం ఉ॒గ్రాయ॑ దే॒వాయ॒ నమః

– ఓం ఉ॒గ్రస్య॑ దే॒వస్య॑ ప॒త్న్యై॑ నమః |

ఓం భీ॒మాయ॑ దే॒వాయ॒ నమః

– ఓం భీ॒మస్య॑ దే॒వస్య॑ ప॒త్న్యై॑ నమః |

ఓం మహా॑తే దే॒వాయ॒ నమః

– ఓం మహా॑తో దే॒వస్య॑ ప॒త్న్యై॑ నమః |

ఓం శ్రీ ఉ॒మామ॑హేశ్వర స్వామినే నమః నానా విధ

పరిమళ పత్ర పుష్పాక్షతాన్ సమర్పయామి |

ధూపం – (ఓం బలా॑య॒ నమః)

దశాంగం ధూపముఖ్యం చ హ్యంగార వినివేశితం |

ధూపం సుగంధైరుత్పన్నం త్వాం ప్రీణయతు శంకర

||

ఓం శ్రీ ఉ॒మామ॑హేశ్వర స్వామినే నమః

ధూపమాఘ్రూపయామి |

దీపం – (ఓం బల॑ ప్రమథనాయ॒ నమః)

యోగినాం హృదయేష్వేవ జ్ఞాన దీపాంకురోహ్యసి |

బాహ్య దీపో మయాదత్తః గృహ్యతాం భక్త గౌరవాత్

||

ఓం శ్రీ ఉమామహేశ్వర స్వామినే నమః దీపం

దర్శయామి |

ధూప దీపానంతరం శుద్ధాచమనీయం

సమర్పయామి |

నైవేద్యం - (ఓం సర్వ¹ భూత దమనాయ² నమః)

నైవేద్యం షడ్రసోపేతం ఘృత భక్ష్య సమన్వితం |

భక్త్యా తే సంప్రదాస్యామి గృహాణ పరమేశ్వర ||

ఓం శ్రీ ఉమామహేశ్వర స్వామినే నమః

నివేదయామి |

ఓం భూర్భువస్సువః | తత్స¹వితుర్వరే²ణ్యం భర్గో

దేవస్య¹ ధీమహి |

ధియో¹ యో నః² ప్రచోదయా³త్ ||

సత్యం త్వా ఋతేన పరిషించామి |

(సాయంకాలే - ఋతం త్వా సత్యేన పరిషించామి)

అమృతమస్తు | అమృతోపస్తరణమసి |

ఓం ప్రాణాయ స్వాహా” | ఓం అపానాయ స్వాహా”

|

ఓం వ్యానాయ స్వాహా” | ఓం ఉదానాయ స్వాహా” |

ఓం సమానాయ స్వాహా” |

మధ్యే మధ్యే పానీయం సమర్పయామి |

అమృతాపిధానమసి | ఉత్తరాపోశనం

సమర్పయామి |

హస్తా ప్రక్షాళయామి | పాదౌ ప్రక్షాళయామి |

శుద్ధాచమనీయం సమర్పయామి |

తాంబూలం - (ఓం మనోన్మనాయ నమః)

తాంబూలం భవతాం దేవ అర్పయాంయద్య శంకర

|

పూగీఫల సమాయుక్తం నాగవల్లి దళైర్యుతం ||

ఓం శ్రీ ఉమామహేశ్వర స్వామినే నమః తాంబూలం

సమర్పయామి |

తాంబూల చర్వణానంతరం శుద్ధ ఆచమనీయం

సమర్పయామి |

నీరాజనం -

ఓం అ॒ఘో॒రే"భ్యోఽ॒థ ఘో॒రే"భ్యో ఘో॒రఘో॒రత॑రేభ్యః |

సర్వే"భ్యః సర్వశర్వే"భ్యో నమ॑స్తి అస్తు రు॒ద్రయా॑పేభ్యః

||

నీరాజనమిదం దేవ కర్పూరామోద సంయుతం |

గృహాణ పరమానంద హేరంబ వరదాయక ||

ఓం శ్రీ ఉమామహేశ్వర స్వామినే నమః కర్పూర

నీరాజనం దర్శయామి |

నీరాజనానంతరం శుద్ధ ఆచమనీయం

సమర్పయామి |

మంత్రపుష్పం -

ఓం తత్పు॑రు॒షాయ॑ వి॒ద్మహే॑ మహాదే॒వాయ॑

ధీమహి |

తన్నో॑ రుద్రః ప్రచో॒దయా"త్ ||

ఓం కా॒త్యాయ॒నాయ॑ వి॒ద్మహే॑ క॒న్యకు॒మారి॑ ధీ॒మహి

|
తన్నో॑ దుర్గిః ప్ర॒చోదయా॑త్ ||

ఓం శ్రీ ఉ॒మామ॑హేశ్వర స్వామినే నమః

పాదారవిందయోః దివ్య సువర్ణ మంత్ర పుష్పాంజలిం

సమర్పయామి |

ప్రదక్షిణం -

ఈశా॑నః సర్వ॑విద్యానా॒మీశ్వ॑రః సర్వ॑భూతా॒నాం
బ్రహ్మ॑ధి॒పతి॑ర్బ్రహ్మ॒ణో ౭ధి॑పతి॒ర్బ్రహ్మ॑ శి॒వో మే॑ అస్తు
సదా॑శి॒వోం ||

పదే పదే సర్వతమో నికృంతనం

పదే పదే సర్వ శుభప్రదాయకం |

ప్రక్షిణం భక్తియుతేన చేతసా

కరోమి మృత్యుంజయ రక్ష రక్ష మాం ||

ఓం శ్రీ ఉ॒మామ॑హేశ్వర స్వామినే నమః

ఆత్మప్రదక్షిణ నమస్కారాన్ సమర్పయామి |

ప్రార్థనా -

నమో హిరణ్యబాహవే హిరణ్యవర్ణాయ

హిరణ్యరూపాయ హిరణ్యపతయేఽంబికాపతయ

ఉమాపతయే పశుపతయే¹ నమో నమః ||

అథ తర్పణం -

భవం దేవం తర్పయామి

- భవస్య దేవస్య పత్నీం తర్పయామి |

శర్వం దేవం తర్పయామి

- శర్వస్య దేవస్య పత్నీం తర్పయామి |

ఈశానం దేవం తర్పయామి

- ఈశానస్య దేవస్య పత్నీం తర్పయామి |

పశుపతిం దేవం తర్పయామి

- పశుపతేర్దేవస్య పత్నీం తర్పయామి |

రుద్రం దేవం తర్పయామి

- రుద్రస్య దేవస్య పత్నీం తర్పయామి |

ఉగ్రం దేవం తర్పయామి

– ఉగ్రస్య దేవస్య పత్నీం తర్పయామి |

భీమం దేవం తర్పయామి

– భీమస్య దేవస్య పత్నీం తర్పయామి |

మహాంతం దేవం తర్పయామి

– మహతో దేవస్య పత్నీం తర్పయామి |

ఇతి తర్పయిత్వా అఘోరాదిభిస్త్రీభిర్మంత్రైః ఘోర

తనూరుపతిష్ఠతే |

ఓం అఘోరే”భ్యోఽథ ఘోరే”భ్యో ఘోరఘోరతరేభ్యః |

సర్వే”భ్యః సర్వశర్వే”భ్యో నమస్తే అస్తు రుద్రరూపేభ్యః

||

ఓం తత్పురుషాయ విద్మహే మహాదేవాయ

ధీమహి |

తన్నో రుద్రః ప్రచోదయా”త్ ||

ఈశానస్సర్వవిద్యానామీశ్వరస్సర్వభూతానాం

బ్రహ్మఽధిపతిర్బ్రహ్మణోఽధిపతిర్బ్రహ్మ శివో మే

అస్తు సదాశివోం ||

ఇతి ధ్యాత్వా రుద్రగాయత్రీం యథా శక్తి జపేత్ |

ఓం తత్పురుషాయ విద్మహే మహాదేవాయ

ధీమహి |

తన్నో రుద్రః ప్రచోదయాత్ ||

(త్రై.బ్రా.3-5-10-4)

ఆశాన్తాయం యజమానోఽసౌ | ఆయురాశాన్తి |

సుప్రజాస్త్వమాశాన్తి | సజాతవనస్యామాశాన్తి |

ఉత్తరాం దేవయజ్యమాశాన్తి | భూయో

హవిష్కరణమాశాన్తి |

దివ్యం ధామాశాన్తి | విశ్వం ప్రియమాశాన్తి |

యదనేన హవిషోఽఽశాన్తి | తదస్యాత్తదృధ్యాత్ |

తదస్మి దేవా రాసంతాం | తదగ్నిర్దేవో దేవేభ్యో వనతే

|
వయమగ్నేర్మానుషాః | ఇష్టం చ వీతం చ |

ఉభే చ నో ద్యావాపృథివీ అగ్ంహాసః స్పాతాం |

ఇహ గతిర్వామస్యేదం చ | నమో దేవేభ్యః ||

ఉపచారపూజాః -

పునః పూజాం కరిష్యే | ఛత్రమాచ్ఛాదయామి |
చామరైర్వీజయామి | నృత్యం దర్శయామి |
గీతం శ్రావయామి | ఆందోళికానారోహయామి |
అశ్వానారోహయామి | గజానారోహయామి |
సమస్త రాజోపచార దేవోపచార భక్త్యుపచార
శక్త్యుపచార మంత్రోపచార పూజాస్సమర్పయామి
||

క్షమాప్రార్థన -

యస్య స్మృత్యా చ నామోక్త్యా తపః పూజా

క్రియాదిషు |

న్యూనం సంపూర్ణతాం యాతి సద్యోవందే

మహేశ్వరం ||

మంత్రహీనం క్రియాహీనం భక్తిహీనం మహేశ్వర |

యత్పూజితం మయా దేవ పరిపూర్ణం తదస్తు తే

||

అనయా సద్యోజాత విధినా ధ్యానావహనాది
షోడశోపచార పూజయా భగవాన్ సర్వాత్మకః శ్రీ
ఉమామహేశ్వరస్వామీ సుప్రీతః సుప్రసన్నో వరదో
భవతు |

ఏతత్ఫలం పరమేశ్వరార్పణమస్తు ||

ఉత్తరతశ్చణ్డేశ్వరాయ నమః నిర్మాల్యం విస్మజ్య ||

తీర్థం -

అకాలమృత్యుహరణం సర్వవ్యాధి నివారణం |

సమస్తపాపక్షయకరం శివపాదోదకం పావనం

శుభం ||

ఇతి త్రివారం పీత్వా శివ నిర్మాల్య రూప బిల్వదళం

వా దక్షిణే కర్ణే ధారయేత్ |